

حضرت مخدوم محمد زمان سرکار

صدیقی قریشی هالائي رحمۃ اللہ علیہ

(1278-1331ھ / 1861-1913ء)

حضرت مخدوم محمد زمان سرکار رحمۃ اللہ علیہ وڌن خوبين جا مالڪ ٿي گذريا آهن، پنهنجي خلق، مروت، شيردلي، بيباڪي ۽ غيرت منديءَ جي ڪري هر خاص و عام ۾ بيحد مقبول ٿيا. راجن پاڳن جا فيصلا گهڻو ڪري پاڻ خود ڪندا هئا ۽ بلڪل بي رٻائي سان فيصلو ڏيندا به هئا ۽ ان تي عمل به ڪرائيندا هئا. امير هجي يا ڪو وڏو ڪامورو پاڻ اُن جي اکين ۾ اڪيون وجهي ۽ حق جي ڳالهه ڪرڻ کي ماڻ تي ترجيح ڏيندا هئا، پنهنجن جو قدم بقديم ساڻ ڏنائون ۽ ڌارين سان انتهائي شفقت سان پيش آيا:

سَرها ڏيم سَتي جن ساڃاءِ سِراطِ سين
تيغِ تنين جيءَ کي ڪَٽَ نه لڳي ڪڏهين

شاهه عبداللطيف ڀٽائي ^{رح 316}

ولادت مبارڪ:

حضرت مخدوم محمد زمان سرکار سائين رحمۃ اللہ علیہ 1- جمادي الاول 1278ھ ³¹⁷ بمطابق 4- نومبر 1861ء تي سومر جي سپاڳي ڏينهن هالا ۾ تولد ٿيا. پاڻ حضرت مخدوم محمد امين ثالث رحمۃ اللہ علیہ جو پهريون اولاد ۽ وڏا فرزند هئا. سندن ٻانگ جو نالو ”محمد علي“ رکيو ويو هئو ليڪن پاڻ پنهنجي ڏاڏي بزرگوار جي اسم گرامي ”محمد زمان“ سان مشهور و معروف ٿيا. نورپور ضلعي نوشهروفيروز وارا پير سندن ناناڻا آهن.

”هي حضرت مخدوم صاحب، سنڌ جي عام سڃاڻه نشينن وانگر ظاهري رعب ۽ طاقت، نالي ۽ ناموس ۾ وڪ وڌائڻ لڳو سندس نالو ان ڪري

³¹⁶ شاهه جو رسالو مرتب علامه آئي آئي قاضي، ص: 32.

³¹⁷ گنجينه اسرار سروريه / گنجينه اوليا، ص: 253 / حڪايات امين، ص: 22.

182 | تَذْكِرَةُ مَخْدُومَانِ هَلا
 ”سرڪار“ پئجي ويو.“³¹⁸ ”ڀاڻ ڏاڍي لاڏ ڪوڏ سان تربيت حاصل ڪيائون،
 بدن ۾ ڀريل ۽ نهايت پُر ڪشش، حسين ۽ جميل شخصيت جا مالڪ هئا.“³¹⁹

شادي:

حضرت مخدوم محمد زمان سرڪار جن به شاديون ڪيون. هڪڙي پنهنجي چاچي حضرت پير ميان شاهه محمد عرف شاهنواز سائين رحمته الله عليه جن وٽان ۽ ٻي شادي پير ميان محمد حسن صديقي قريشي رحمته الله عليه وٽان ڪيائون، کين اولاد ڪونه ٿيو. سندن پويان حرم وارا بيحد عبادت گذار ۽ صوم و صلوات جا پابند هئا ۽ تمام وڏي عمر ۾ انتقال ڪيائون.

سجاده نشيني:

سرڪار حضرت مخدوم محمد زمان ”خامس“ سندن والد و مرشد حضرت مخدوم محمد امين عرف پکن ڏٺي سائين رحمته الله عليه جي انتقال بعد 29- رمضان 1303 هـ³²¹ بمطابق 2- جولاءِ 1886ع تي حضرت غوث الحق مخدوم نوح رحمته الله عليه جن جي گاديءَ تي جلوه افروز ٿيا.
 سجاده نشين ٿيڻ بعد، مولوي مفتي شفيع محمد علويءَ کي هالا شهر جو قاضي مقرر ڪيائون، راڄن ڀاڳن جا فيصلا ڀاڻ خود ڪندا هئا ۽ ٻي صورت ۾ سندن طرفان خليفوارم فقير³²² اهو فرض انجام ڏيندو هو زوار

³¹⁸ جي-ايم- سيد، جنب گذاريم جن سين، جلد 1، ص: 94.

³¹⁹ پير ميان محمد حسن صديقي: پروفيسر محبوب علي چنا، ڪليات امين، ص: 22.

³²⁰ پير ميان محمد حسن صديقي:

پير ميان محمد حسن رحمته الله عليه، حضرت غوث الحق مخدوم نوح رحمته الله عليه جن جي اولاد مان هو سندس سلسلہ نسب هي آهي: حضرت مخدوم محمد حسن بن مخدوم غلام حيدر بن مخدوم محمد حسن بن مخدوم الله بخش بن مخدوم نواز علي بن مخدوم غلام حيدر بن مخدوم پير ڏنو بن مخدوم محمد رضا بن مخدوم ڪامل بن مخدوم عبدالصمد بن مخدوم علي عسڪر بن مخدوم سلطان ابراهيم بن حضرت غوث الحق مخدوم نوح رحمته الله عليه گنجينه اسرار سرويه قلمي.

³²¹ گنجينه اسرار سرويه قلمي.

³²² خليفوارم فقير (وصال: 1932ع):

خلفي ارم جي والد جونالو الماس هو الماس فقير کي ٽي نياڻيون ۽ ٽي فرزند، ارم فقير،

قلزم فقير ۽ نظير فقير تولد ٿيا. خليفو ارم فقير سيني ۾ وڏو هو هن به شاديون ڪيون. پهرين مان اولاد ڪو نه ٿيس. ٻي شادي ڪندو۽ جي شيددين مان ڪيائين. جنهن مان هڪڙو پٽ ٿيس جنهن جو نالو ”زيتون“ رکيائين. خليفو ارم فقير. حضرت مخدوم محمد زمان سرڪار جن جو اعتماد وارو ماڻهو ۽ خاص حاضريءَ جو نوڪر هو. سروري جماعت جا فيصلا ڪرڻ، انهن جا مسئلا حضرت مخدوم صاحب جن وٽ پيش ڪرڻ ۽ سندن ملاقات حضرت مخدوم صاحب جن سان ڪرائڻ سندس فرائض ۾ شامل هئا. حضرت مخدوم محمد زمان سرڪار جن جڏهن مسافري تي يا ڪنهن سفر تي نڪرندا هئا ته خليفو ارم فقير ساڻن گڏ سندن تلوار ڪٿي هلندو هو. خليفو ارم فقير جو انتقال وڏي عمر ۾ 11- ربيع الاول 1351 هـ مطابق 16- جولائي 1932 ع تي چنچر جي ڏينهن هالا ۾ ٿيو. کيس درگاه حضرت غوث الحق رحمۃ اللہ علیہ جي خدمت گذارن واري مقام ۾ دفنايو ويو. خليفو ارم جو پٽ زيتون فقير سيلاني ماڻهو هو هالا ۾ تمام گهٽ رهيو. سندس حياتيءَ جو گهڻو وقت سانگهڙ ۽ ٿر جي سروري جماعت جي مريدن ۽ فقيرن سان گذريو. هن ڪراچيءَ جي گل محمد مڪراني وٽان شادي ڪئي. هڪ نياڻي ۽ هڪ فرزند تولد ٿيس خليفو زيتون فقير جو انتقال 14- شوال 1384 هـ / 17- فيبروري 1965 ع تي بروز اربع هالا ۾ ٿيو. سندس پٽ در محمد عرف ڏرو 22- مئي 1950 ع تي ڄائو ۽ هن وقت تعليم کاتي ۾ ملازم آهي.

زوار الله واريو (وصال: 1965 ع): ³²³

زوار الله واريو هالا ۾ ڄائو سندس والد جو نالو جيئندو هو. زوار الله ورائي جي ننڍپڻ ۽ سندس آباءِ اجداد جي اصل ڳوٺ وغيره جي معلومات نه ملي سگهي آهي. پاڻ حضرت مخدوم محمد زمان سرڪار رحمۃ اللہ علیہ جن جو معتمد خاص ۽ مير منشي هو. سالن جا سال ايمانداريءَ سان خدمت ڪيائين. بعد ۾ پير ميان پنيلاڙي رحمۃ اللہ علیہ جن جي فرزند پير ميان غلام رسول (1884- 1938 ع) سندس ٻانهن حضرت مخدوم صاحب جن کان گهري پاڻ اجازت ڏنائون ۽ ان کان پوءِ زوار سڄي حياتي ميان غلام رسول جن وٽ رهيو ساڻن گڏجي ڪربلا معليٰ ويو ۽ زيارتون ڪري زوار تي موٽيو. جڏهن پير ميان غلام رسول جن جو انتقال ٿيو ۽ سندن وصيت موجب سندن جسد خاڪي کي تدفين واسطي ڪربلا معليٰ موڪليو ويو ته زوار الله واريو ان ڪم ۾ پيش پيش رهيو. پير ميان غلام رسول صاحب کان پوءِ زوار سندن فرزند پير ميان اعجاز حسين رحمۃ اللہ علیہ (ولادت: 27- نومبر 1927 ع- وصال: 27- نومبر 1982 ع) وٽ رهيو. زوار الله ورائي هڪڙي شادي ڪئي جنهن مان کيس هڪڙي نياڻي ۽ ٻه پٽ محمد قبول ۽ مولا بخش تولد ٿيا. سندس وڏي پٽ محمد قبول جي ولادت 14- صفر 1338 هـ مطابق 8- نومبر 1919 ع تي چنچر ڏينهن هالن ۾ ٿي ۽ سڄي عمر هالا ۾ رهيو. سندس انتقال 23- آگسٽ 1987 ع تي ٿيو. مولا بخش جي ولادت

حضرت مخدوم محمد زمان سرڪار رحمۃ اللہ علیہ جن ڏاڏا دلير، بيباڪ ۽ بهادر هوندا هئا، ڪوبه ماڻهو وٽن حاضر ٿيندو هو ته پاڻ سندس اکين ۾ نهاري پڇندا هئا ته ”ڪهڙي آهين؟“ ³²⁴ انگريز سرڪار ۽ ان جي ڪامورن اڳيان ڪڏهن به نه جهڪيا، اگر ڪو انگريز ڪامورو ملڻ لاءِ ايندو هو ته پاڻ پهرين پنهنجي هٿ تي رومال ويڙهي پوءِ ساڻس هٿ ملائيندا هئا ³²⁵ اهڙين ڪيترن ڳالهين جي ڪري حضرت مخدوم محمد زمان سرڪار رحمۃ اللہ علیہ ڪڏهن به حڪومت وقت جي ”پسنديده شخصيت“ نه رهيا. سندن خلاف ڪئين سازشون ڪرايون ويون ۽ کين نقصان پچائڻ جي ڪوشش به ڪئي وئي مگر پاڻ الله تعاليٰ جي لطف و ڪرم سان هميشه محفوظ رهيا.

”پاڻ جود و سخا جا درياھ هئا، سائين کي ڏيئي ڇڏيندا هئا، ڪوبه ستايل سندن خدمت مان بي بهر ۽ خالي نه موٽيو سندن پوشاڪ شاهائي هئي، پلي گهوڙي تي سواري ڪندا هئا ۽ اڪثر تلوار ساڻ رکندا هئا. سندن آواز رعبدار هوندو هو سندن خشم آڳين نگاهن جو تاب ڪير به برداشت ڪري نه سگهندو هو وڏا وڏا ڏهيسر سندن رويرو اچي ڪنڊا هئا، پاڻ پنهنجي دور ۾ سڀ کان زور وارا پير هئا.“ ³²⁶

هو وڏو بهادر ۽ هم ڳير شخصيت هو سندس تعلقات ۽ دوستن جو حلقو بيحد وسيع هو. انهيءَ زماني ۾ انگريز سرڪار جو ڏاڍو زور هو تنهن ڪري هر سرڪاري آفيسر پنهنجي پاڻ کي انگريزن جو جانشين سمجهي حڪومت ڪرڻ پنهنجو حق تصور ڪندو هو حضرت مخدوم محمد زمان، خوشامد ۽ زماني بازيءَ جي فن کان نا آشنا هئو. اهوئي سبب هو جو کيس آفيسرن جون ڪافي سختيون برداشت ڪرڻيون پيون. هڪڙي ڀيري کيس قتل جي مقدمي ۾ ملوث ڪيو ويو پر آزاد ٿي ويو ڪڏهن به خودداريءَ جو دامن هٿ مان نه ڇڏيائين ۽ هميشه سلطان ٿيڻ جي هن قول تي عمل پيرا رهيو:

28- شوال 1347هـ مطابق 19- اپريل 1929ع تي هالا ۾ ٿي، تعليم کاتي ۾ ملازم هو 24-

جولاءِ 1989ع تي انتقال ڪيائين. زوار الله ورائي جو انتقال 27- محرم 1385هـ مطابق

29- مئي 1975ع تي ٿيو کيس درگاه شريف جي احاطي ۾ دفنايو ويو.

³²⁴ راوي سيد علي احمد شاه (ولادت: 11- ڊسمبر 1936ع) بن سيد منن شاه بن سيد حيدر

شاه اجنائي.

³²⁵ راوي عالي جناب حضرت مخدوم محمد زمان طالب الموليٰ سائين ع.

³²⁶ پروفيسر محبوب علي چنا، ڪليات امين، ص: 23.

شير کي ايک دن کي زندگي گيدڙ کي هزار ساله زندگي سے افضل ہے³²⁷

”هالن جي حضرت مخدوم محمد زمان، منهنجي (جي ايم سيد) والد سيد محمد شاهه ۽ رئيس غلام محمد پرڳڙي کي آفيسر شاهي جيڪي تڪليفون ڏنيون، سي واقعات اڄ به سنڌ جي ماڻهن کي ياد آهن، سندن ڏوهه صرف ۽ صرف اهو هو ته هو پيو خوف هئا، نڊر هئا، پنهنجي راءِ رکندا هئا ۽ انهيءَ تي چمي ويندا هئا.“³²⁸

منار فقير راجڙ (1865ع، 16 - جنوري 1935ع)³²⁹ جا مندرجہ ذيل ڏهر ان واقعي جو يادگار پائڻجن ٿا:

محمد زمان پير سان	مدد محمد ﷺ	مير
پيو حامي حضرت شاهه هو	۽ ڏاڏهس نوح	فقير
مدعين کي منار چئي	تڙي ڪيئون	تغيير
دشمن ٿيو دلگير	سرور سوپارو	ٿيو

✱

محمد زمان پير جو	نگهبان الله
پيو مدد محمد مصطفيٰ ﷺ	حامي حضرت شاهه
مدعين جو منار چئي	رد خدا ڪيو راه
ٿيا دشمن دوزخ باه	سرور سوپارو ٿيو

✱

محمد زمان پير سان	مدد محمد ڄام ﷺ
پيا چارئي يار رسول ﷺ جا	جن دين اجاريو اسلام
حسن مير همراه هوا	۽ حامي حسين امام
۽ مدعين جو منار چئي	ڪٽي نبي ﷺ وڃايو نام
ڪافر ٿيا قتلام	سرور سوپارو ٿيو. ³³⁰

327

جي-ايم-سيد ميري ڪهاني ميري زباني، ص: 100.

328

جي ايم سيد ميري ڪهاني ميري زباني، ص: 66

329

مخدوم محمد زمان طالب الموليٰ، درناياب عرف ياد رفتگان، ص: 99/98.

330

رسالورهنمائي، ص: 54.

ٻاڻوئي ۽ سنائي شاهن جو قصو:³³¹

حضرت مخدوم محمد زمان سرڪار^ح جي زماني ۾ پاڻوٺ جي سيد جمال شاهه ۽ سن جي سيد محمد شاهه درميان سڳابنديءَ تان شديد اختلاف ٿي پيا هئا. سندن هڪڙو وفادار نوڪر الله وسايو روڙيو³³² ٻنهي ڌرين ۾ صلح ڪرائڻ لاءِ ترڪيب سوچي. پيڙيءَ ۾ چڙهي پهرين ويو سن ۽ اتي وڃي سيد محمد شاهه کي ٻڌايائين ته سيد جمال شاهه گذاري ويو آهي ۽ آئون اوهان کي اطلاع ڏيڻ آيو آهيان. اتان ٿي وري آيو پاڻوٺ ۾ اچي سيد جمال شاهه³³³ کي چيائين ته سيد محمد شاهه گذاري ويو آهي. اوهان کي اطلاع ڏيڻ آيو آهيان. اهو ٻڌڻ شرط ٻئي شاهه صاحبان. پنهنجي سڄي عيال سميت. ٻيڙن تي چڙهي هڪٻئي جي ڳوٺن ڏانهن روانا ٿيا اڃا اڌ پنڌ ۾ هئا ته هڪ ٻئي سان ملي ويا. ٻئي شاهه صاحبان پنهنجي پنهنجي پيڙيءَ تي اڳيان ويندڙ هئا. جيئن ئي هڪ ٻئي تي نظر پين فوراً اُتي بيٺا. سيد جمال شاهه رڙ ڪري چيو ته ”تون ته محمد شاهه آهين!“ وري محمد شاهه چيو ته ”تون ته جمال شاهه آهين ۽ جيئرو آهين!!“ اهڙا گفتا ڪندا اچي هڪ ٻئي سان مليا. جڏهن حال حقيقت ڪيائون ۽ معلوم ٿين ته اهو ڪم الله وسائي جو آهي سو ڏاڍا متس چڙيا ۽ چيائون ته ان کي مار ڪينداسين. گڏجي پاڻوٺ پهتا. جڏهن الله وسائي ٻڌو ته شاهه صاحبان کيس مارڻ لاءِ اچن پيا سو وٺي پڳو ۽ سڌو اچي هالا پهتو ۽ ڊوڙندو حضرت مخدوم محمد زمان سرڪار^{رحمته الله عليه} وٽ آيو ۽ سڌو اچي سندن ڪٽ جي هيٺان لڪي ويهي رهيو. سندن پُڇڻ تي هن سڄي ڳالهه کين ٻڌائي ۽ چيائين ته پاڻوئي ۽ سنائي سيد مون کي مارڻ لاءِ منهنجي پٺيان اچن پيا. ايتري ۾ نوڪر اچي ٻڌايو ته ”قبلا! سيد صاحب دروازي تي بيٺا آهن.“ پاڻ يڪدم شاهه صاحبن کي سڏائي ۽ حال احوال پڇيائون. شاهه صاحبن کين سڄو قصو ٻڌايو ۽ چيئون ته اسان جا پاڻ ۾ هيڏا اختلاف ۽ وهنوار هئا. ليڪن انهيءَ ڪوڙ هڻي هيءَ ڪم ڪيو آهي. هاڻ ان جي ٻانهن اسان کي ڏيو. پاڻ فرمايائون ته الله وسايو ته نهايت چڱو ٿو ڏسجي جو توهان ڀائرن ۾ دوري

³³¹ راوي عاليجناب حضرت مخدوم محمد زمان طالب الموليٰ سائين^ح.

³³² ”الله وسائي“ جو نالو سيد جيئندل شاهه ولد سيد ڌڻي بخش شاهه ٻڌايو.

³³³ سيد جمال شاهه بن سيد نور شاهه وصال: 7 - جنوري 1918ع (جنب گذاريم جن سين، ص: 22).

ختم ڪرائي پاڻ ۾ کير ڪنڊ ڪيو اٿس ۽ اوهان کي هڪ ٻئي سان ملايو اٿس. سندس ٻانهن اوهان کي ڪا نه ڏينداسين. پاڻ اهو ٿا چئون ته هن جو قدر ڪري کيس معافي ڏيو ۽ پرچي وڃو. شاهه صاحبن کي سندن ڳالهه دل سان لڳي. لنيون ڪئي ڦٽيون ڪيائون ۽ هڪ ٻئي سان پاڪر پائي پرتا. حضرت مخدوم محمد زمان سرڪار رحمۃ اللہ علیہ سڌ ڪري الله وسائي کي چيو ته مان ٻاهر اچ. هو ٻاهر آيو. پاڻ کيس لُونگيءَ جو پٽڪو پارايائون ۽ خرچي به ڏنائون. شاهه صاحبن به الله وسائي کي تمام گهڻيون خرچيون ڏنيون.

وگھامل کي معافي ڏيڻ: ³³⁴

هڪڙي دفع پاڻ گهوڙي تي سوار ٿي بنگلي تان نڪتا ۽ ڪڙيو وٺي

³³⁴ راوي گل شير ڪاڪا (1939-1995ع):

گل شير ڪاڪا ولد الله ڏنو ڪاڪا. 1- آگسٽ 1939ع تي ڳوٺ بيگو ڪاڪا، تعلقه هالا ۾ ڄائو. پنهنجي ڳوٺ ۾ به ٿي درجا سنڌيءَ جا پڙهيائين. اڃا ننڍو هو ته سندس والد کيس حضرت مخدوم صاحب جن وٽ وٺي آيو. جتي هو پهريائين حضرت مخدوم محمد زمان طالب الموليٰ سائين ^{رحمۃ اللہ علیہ} جن وٽ رهيو ۽ بعد ۾ حضرت مخدوم محمد امين فهيم سائين ^{رحمۃ اللہ علیہ} جن وٽ آخري دم تائين وڏيءَ وفاداريءَ سان خدمت انجام ڏنائين. گل شير ڪاڪا 1977ع ۾ شادي ڪئي. جنهن مان کيس چار پٽ تولد ٿيا. سندس وڏي پٽ جو نالو علي شير آهي. گل شير ڪاڪا جو شمار حضرت مخدوم صاحب جن جي خاص خدمتگارن ۾ ٿيندو هو. پاڻ هڪ قابل، ذهين ۽ معاملن ۾ فھر شخص هو. ذاتي تجربن ۽ بي رياضيءَ جي ڪري وڏن مسئلن ۾ سندس راءِ تي عمل ٿيندو هو. جيتوڻيڪ سندس تعليم ايتري نه هئي پر هو پنهنجي ذهانت جي ڪري هر مسئلي ۽ فيصلي جي حقيقت تائين جلد پهچي ويندو هو. سندس بي رياضيءَ جي ڪري گهڻا ماڻهو مٿس ناراض ٿيندا هئا ۽ وري وقت گذرڻ بعد پرچي به ويندا هئا. 1988ع ۾ حضرت مخدوم محمد زمان طالب الموليٰ ^{رحمۃ اللہ علیہ} ۽ حضرت مخدوم محمد امين فهيم ^{رحمۃ اللہ علیہ} جن جي حڪم تي جڏهن مون خدمت خلق شروع ڪئي ته روزانو صبح کان وٺي شام تائين اناس بنگلي ۾ ماڻهن سان مليو هو ۽ سندن مسئلن جو نيڪال ڪيو هو. اهو سلسلو ڪافي عرصي تائين نهايت خوش اسلوبيءَ سان هلندو رهيو. انهيءَ سڄي عرصي دوران گل شير ڪاڪا روز مقرر وقت تي ايندو هو ۽ جيڪو به معاملو سندس حوالي ٿيندو هو ان کي پاڻ وڏي سمجھداريءَ سان توڙ تائين پهچائيندو هو. گل شير ڪاڪا بيباڪ ۽ دلير مڙس هو. ڪچهريءَ جو ڪوڏيو هو. حضرت مخدوم صاحب جن سان وابسته تمام گهڻن سياسي واقعن جو عيني شاهد پڻ هو. 1995ع جي شروع ۾ بيمار ٿي پيو. کيس آغا خان اسپتال ڪراچيءَ ۾ داخل ڪرايو ويو جتي ڪافي ڏينهن علاج هيٺ رهڻ بعد 31- مارچ 1995ع تي انتقال ڪيائين، کيس سندس آبائي قبرستان ميان چتو ڪاڪا ۾ دفن ڪيو ويو.

پنهنجي زمينن ڏانهن اسريا. جڏهن واپس ٿيا ته ڏٺون ته سامهون ڪپڙن ۾
ڪو ماڻهو آهي. جيڪو ڪيڏي مهل ويهي ٿو ته ڪيڏي مهل اٿيو بيهو ٿو
رهي. پاڻ گهوڙو ڪاهي ڪپڙن ڏي آيا ۽ هڪل ڪري پڇئون ته ”ڪير
آهين ٻاهر نڪر.“ ٻن ٽن لمحن بعد هڪڙو شخص ڏڪندو ڪپڙن مان ٻاهر
نڪتو. اگهاڙي تلوار هٿ ۾ هيس. پاڻ پڇئون ته ”ڪهڙي مقصد سان
هتي بيٺو آهين.“ هن هٿ ٻڏي ڏڪندي ڏڪندي چيو ته ”سائين اوهان جي
لاءِ.“ پاڻ پڇئون ته ڪنهن جي چوڻ تي آيو آهين ته هن ٻڌايو ته سائين
شهر جي وگهامل اوهان کي قتل ڪرڻ لاءِ مون کي پئسا ڏيڻا ڪيا آهن ۽
انهيءَ جي چوڻ تي آيو آهيان. پاڻ رکيب مان پير ڪڍي چيئون اچي
اسان سان گڏ گهوڙي تي ويهه. هو ڊڄندو اچي گهوڙي تي ساڻن گڏ ويٺو. پاڻ
گهوڙو ڪاهي سڌو انهيءَ وگهامل جي دڪان تي آيا. وگهامل کين ڏسندي
هٿ ٻڏي اُٿي بيٺو. پاڻ کيس حڪم ڏنائون ته هن شخص کي پئسا ڏي
وگهامل چيو ته قبله سائين هن کي ڇا ڄا پئسا ڏيان؟ هي ڪو مون کي لهڻي
ته ڪو نه ٿو. پاڻ سندس اکين ۾ نهاري فرمايائون ته ”تو جنهن مقصد لاءِ
هن کي پئسا آڇيا آهن. هيءُ اهو ڪم ڪري چڪو آهي. زندگي ۽ موت
الله جي هٿ ۾ آهي انسان جي هٿ ۾ ڪجهه به ڪونهي. تون اهي پئسا هن
کي ڏي.“ وگهامل يڪدم پئسا ڪڍيا. پاڻ کانئس پئسا وٺي ان شخص کي
ڏنائون ۽ چيونس هاڻ گهوڙي تان لهه ۽ وڃ هليو. هو ٿيو روانو ۽ پاڻ به
گهوڙو ڪاهي آيا بنگلي تي. وگهامل اچي خوفزدہ ٿيو. سورات وڃ ۾ ٽڙ ٽپڙ
ڪٽي هالا شريف مان ٿيو روانو. وڃي حيدرآباد مان نڪتو. جڏهن حضرت
مخدوم محمد زمان سرڪار رحمۃ اللہ علیہ جن کي اها حقيقت معلوم ٿي تڏهن
پنهنجي حاضريءَ جي نوڪر ارم فقير کي ڏانهن موڪليائون ۽ حڪم
ڏنئون ته هن وقت واپس اچ ۽ ساڳي طرح سان اچي هالا ۾ ره. اسان
توڪي الله جي وات ۾ معاف ٿا ڪريون. بالآخر اهو وگهامل واپس آيو اچي
هميشه لاءِ هالا ۾ رهيو.

وصال:

سرڪار حضرت مخدوم محمد زمان سائين رحمۃ اللہ علیہ جو انتقال (تقريباً)

ٽيونجاھ سالن جي عمر ۾ 28- رمضان 1331ع³³⁵ مطابق 31- آگسٽ 1913ع تي آچر جي ڏينهن هالن ۾ ٿيو. سندن وصيت موجب کين درگاه حضرت غوث الحق مخدوم نوح عليه الرحمت جي ننڍي قبي ۾ ڏکڻ طرف پيرانديءَ کان سپردِ خاک ڪيو ويو. ”سندن انهيءَ وصيت جو مطلب اهو هو ته جيئن پاڻ پنهنجي والد بزرگوار جي پيرن کان هجن“³³⁶. سندن والد حضرت مخدوم محمد امين ثالث رحمۃ اللہ علیہ وڏي قبي ۾ حضرت مخدوم محمد زمان سرڪار جي مزار جي سڌائي ۾ مدفون آهن ۽ اها حضرت غوث الحق رحمۃ اللہ علیہ جن جي به پيراندي ٿيئي ٿي.

ويراگين وجود جو	درست ڪيو دیدار.
پوئي پاتائون پاڻ کي	حقيقت جو هار.
ماڳ ڏٺو ملڪوت جو	ناسوتين نروار.
معارف مدار	آديسين اندر ۾.

پڪن ڏٺي سائين رحمۃ اللہ علیہ

هالا جي مشهور شاعر مرحوم اسحاق هالائيءَ پنهنجي ڪافيءَ ۾ حضرت مخدوم محمد زمان سرڪار رحمۃ اللہ علیہ جن جي وصال جو بيان ۽ تاريخ هن طرح چئي آهي:³³⁷

³³⁵ گنجينه اسرارِ سروريه قلمي. جنب گذاريم جن سي. جلد 1، ص: 95 تي سندن تاريخ وصال: 28- رمضان 1321ھ مطابق 2- سيپٽمبر 1913ع ڄاڻايل صحيح ناهي.

³³⁶ راوي آخوند محمد هاشم مجاور درگاه حضرت غوث الحق مخدوم نوح رحمۃ اللہ علیہ هالا.

³³⁷ حاجي محمد اسحاق هالائي (1899-1947ع):

حاجي محمد اسحاق ولد حاجي محمود نانواڻي ميمڻ. 16- ذوالحج 1316ھ / مطابق 27- اپريل 1899ع تي هالن ۾ ڄائو ۽ حضرت مولوي حضرت مخدوم غلام حيدر سائين رحمۃ اللہ علیہ جو همعمر هو. ابتدائي تعليم هالن جي عريضي نويس محمد صالح شوراڻي کان حاصل ڪيائين. پُرگو ۽ پختو شاعر ٿي گذريو آهي. سندس شاعريءَ جا ٽي ڪتاب 1. مارئي جا آلاپ- ڏينهن راتين ۾ 2- شيرين زبان عرف جذبات اسحاق ۽ 3- نوائي فراق. منظر عام تي اچي مقبوليت ماڻي چڪا آهن. نوائي فراق، سندس فرزند، مشهور صحافي حاجي محمود هالائي جي شوق ۽ ڪوشش سان شايع ٿيو. حاجي محمد اسحاق هالائي جو انتقال 31- آگسٽ 1947ع تي ٿيو. سندس آخري آرام گاه هالا ۾ آهي. (وڌيڪَ ڏسو هفتيوار همدرد ميرپورخاص، ص: 34، 2 آگسٽ 1993ع)